ପଠାଣ ସାଆନ୍ତ 


ଲେଖକ : 


ଡକ୍କର ଉଦ୍ଦବ ଚରଣ ନାୟକ 


ପଠାଣ ସାଆନ୍ତ 
ଲେଗକ ଡକ୍କର ଜଉଦ୍ଦବ ଚରଣ ନାୟକ 
ପ୍ରକାଶକ ଦୀପକ ପବ୍ଲିକେଶନ 


ଷୋ/ନ! ରୋଜ୍‌, କଟକ-୭ ୫୩୦୦୨ 


ମୁଢ଼ଣ ଶ୍ରୀ ସତ୍ୟନାରାୟଣ ପ୍ରେସ୍‌ 
ଡତଟଗରପଡ଼/, କଟକ-୭ ୫୩୦୦୨ 


ପ୍ରଥମ ପ୍ରକାଶ ୧୯୯୬ 


ମୂଲୟ ଟ ୮.୦୦ (ଆଠ ଟକା ମାଚ) 


PATHANI SANTA 

Author : Dr. Udhab Charan Nayak 
Publisher : Deepak Publication 
Stoney Road, Cuttack-753002 

Printer : Shree Satyanarayan Press 
Dagarpara,Cuttack-753002 

First Edition- 1996 


“Price : Rs. 8.00 (Eight Rupees only) 


ot 


eX 


Digitized by srujanika@gmail.com 


ଆଁମ ରାଜ୍ୟରେ ଅନେକ ବଡ଼ଲୋକ ଜନ୍ମ ନେଇଛନ୍ତି। ସେମାନଙ୍କ 
ଭିତରୁ ପଠାଣି ସାଆନ୍ତ ଜଣେ ପୃଥ୍ବୀ ବିଖ୍ୟାତ ବୈଜ୍ଞାନିକ ଭାବରେ 
ପରିଚିତ । ହେଲେ ଆମ ରାଜ୍ୟର ଲୋକେ ତାଙ୍କୁ ଭଲ କରି ଜାଣନ୍ତି 
ନାହିଁ । ଆମ ପିଲାମାନଙ୍କର ଧାରଣା ପଠାଣି ସାଆନ୍ତଙ୍କ ଉପରେ 
ବିଶେଷ କିଛି ନାହିଁ କହିଲେ ଚଳେ । 

ଓଡ଼ିଶାର ଜନସାଧାରଣ ତଥା କୋମଳମତି ଛାତ୍ରଛାତ୍ରୀମାନଙ୍କ 
ପାଖରେ ପଠାଣି ସାଆନ୍ତଙ୍କ ପରିଚିତ କରିବା ପାଇଁ ମୁଁ ଏହି କ୍ଷୁଦ୍ର 
ପୂସ୍ତିକାଟି ରଚନା କରିଛି । ଆଶା ଏହା ସମସ୍ତଙ୍କ ପାଖରେ ଆଦୃତ 
ହେବ । 


ଏହି ପୂସ୍ତିକାଟି ‘ଦୀପକ ପବ୍ଲିକେଶନ୍‌ 'ର ପରିଚାଳକ ଶ୍ରୀ ଦୀପକ 
କ୍ରମାର ଦାଶଙ୍କ ଯୋଗୁ ଆଜି ଆତ୍ମପ୍ରକାଶ କରିଛି । ଏହି ପରିପ୍ରେକ୍ଷୀରେ 
ଶ୍ରଦ୍ଧେୟ ଦୀପକ ବାବ୍ରଙ୍କୁ ମୋର ଆନ୍ତରିକ ଶୁଭେଚ୍ଛା ଜଣାଉଛି । 

ପରିଶେଷରେ ମୋର ପିତା ପଣ୍ଡିତ ଶ୍ରୀ ଅନନ୍ତ ଚରଣ ନାୟକଙ୍କ 
କରକମଳରେ ଏହି ପୂସ୍ତିକାଟି ଅର୍ପଣ କରି ତାଙ୍କର ଆଶୀର୍ବାଦ କାମନା 


ବିନୀତ 
ଲେଖକ 
ଉଦ୍ଧବ ଚରଣ ନାୟକ 

ପରିବାର ଓ ପିତାମାତା 

ପାଠପଢା 

ପଠାଣି ସାଆନ୍ତ ବ୍ୟବହାର କରୁଥ୍‌ବା ଯନ୍ତ୍ର 
ପଠାଣି ସାମନ୍ତ ପାଞ୍ଜି 

ପ୍ରଫେସର ଯୋଗେଶ ଚନ୍ଦ୍ରଙ୍କ ସହ ଭେଟ 
ପଠାଣି ସାମନ୍ତଙ୍କ ଉପାଧ୍‌ ଲାଭ 

ସ୍ଲରଣୀୟ କୃତି 

ବିଲାତରେ ସିଦ୍ଧାନ୍ତ ଦର୍ପଣର ପ୍ରଶଂସା 
ପଠାଣି ସାମନ୍ତଙ୍କ ପରିବାର 

ଶେଷ ଯାତ୍ରା 

ପଠାଣି ସାଆନ୍ତ 


7 
ab 


ପରିବାର ଓ ଫିତାମାଚା 


ଖିଶ୍ଡପଡ଼ା ରାଜ ପରିବାରର କଥା । ବହୁତଦିନ ତଳେ ଥୁଲେ ଜଣେ 
ରାଜା । ତାଙ୍କ ନାଁ ନୃସିଂହ ମର୍ଦିରାଜ ଭ୍ରମରବର ରାୟ । ତାଙ୍କର ଥୂଲେ 
ଦିଓଟି ପୂଅ । ବଡ଼ କୃଷ୍ଣଚନ୍ଦ, ସାନ ଶ୍ୟାମବନ୍ଧୁ । ରାଜା ନୃସିଂହ ମଦଦିରାଜ 
ଭ୍ରମରବରଙ୍କ ପରଲୋକ ହୋଇଗଲା । ରାଜକୂଳ ବିଧ୍‌ ଅନୁସାରେ ବଡ଼ 
ପୁଅ କୃଷ୍ଣଚନ୍ଦ୍ର ରାଜା ହେଲେ । ସାନ ପୂଅ ସାମନ୍ତ ଉପାଧ୍ପାଇ ରହିଲେ । 
ତାଙ୍କ ନୀ ହେଲା ଶ୍ୟାମବନ୍ଧୁ ସିଂହ ସାମନ୍ତ ।” 

ଶ୍ୟାମବନ୍ଧୁ ସିଂହ ୧୮୦୦ ମସିହାରେ କନ୍ଧ ହୋଇଥ୍‌ଲେ | ସେଦିନ ଥୁଲା 
ଶ୍ରୀରାମ ନବମୀ ତିଥ୍‌ । ସେ ଥୁଲେ ଜଣେ ବଡ଼ ପଣ୍ତିତ । ସେ ଜୀବନରେ 
କେବେ ହେଲେ ମିଛ କହିନଥ୍ଲେ । ତାଙ୍କ ସ୍ତ୍ରୀଙ୍କର ନାମ ଥୁଲା ବିଷୁମାଳୀ 
ଦେବୀ । 

ବିଷ୍ୂମାଳୀ ଓ ଶ୍ୟାମବନ୍ଧୁ ସିଂଙ୍କର ନଅଗୋଟି ଝିଅ ଜନ୍ମ ହୋଇଥ୍‌ଲେ । 
ତା'ପରେ ଜନ୍ମ ନେଇଥ୍‌ଲା ଗୋଟିଏ ପୂଅ । ଦଇବ ବିଚାର ଆନ । ତାଙ୍କର 
ଶେଷ “ଝିଅ ଦୂଇଟି ଆଉ ପୁଅଟି ମରିଗଲେ । ବିଷ୍ୂମାଳୀ ଦୁଃଖରେ ଭାଟ 
ପଡ଼ିଲେ । ଖଣ୍ଟପଡ଼ାଠାରୁ ଚାରି ମାଇଲ ଦୂରରେ ଖୁଣ୍ଡପଡ଼ା ଗୀ । ଏହି 
ଗାରେ ରହିଛି ରାମେଶ୍ଵର ମହାଦେବଙ୍କ ମନ୍ଦିର । ବଡ଼ ପ୍ରତକ୍ଷ୍ୟ ସେ ଠାକୁର | 

ବିଷ୍ଣମାଳୀ ଯାଇ ରାମେଶ୍ବର ମହାଦେବଙ୍କ ନିକଟରେ ଅଧ୍‌ଆ ପଡ଼ିଲେ । 
କିଛିଦିନ ଚାଲିଗଲା । ଦିନେ ରାତିରେ ମହାଦେବ ବିଷ୍ୂମାଳୀଙ୍କୁ ସ୍ବପ୍ନରେ 
କହିଲେ, “ମୋ ଶକ୍ତି ପାଖରେ ଗୋଟିଏ ଚିକ୍‌ କଣ କଳା ପଥର ରହିଛି । 
ତାକୁ ତୂମେ ଶୀଘ୍ର ଖାଇଦିଅ । ଦେଖ୍‌ବ ତୁମର ନିଶ୍ଚୟ ପୂଅଟିଏ ହେବ। 
ଠାକୁରଙ୍କ ହୁଜୁମକୁ ବିଷ୍ଣମାଳୀ ମାନିନେଲେ । ତାଙ୍କର ଗର୍ଭ ଉଦୟ ହେଲା । 
ଦଶମାସ ଦଶ ଦିନରେ ପୁଅଟିଏ ଜନ୍ମ ହେଲା । ସେଦିନଟି ଥ୍ଲା ୧୮୩୫ 
ମସିହା ଡିସେମ୍ବର ମାସ ୨୩ ତାରିଖ | ତିଥ୍‌ ପୌଷମାସ କୃଷ୍ଣ ଅଷ୍ଟମୀ । 

ଚନ୍ଦ୍ରଶେଖର ମହାଦେବଙ୍କ ଆଶୀର୍ବାଦତ୍ତୁ ପିଲାଟିର ଜନ୍ମ । ଏଣୁ ସମସ୍ତେ 
ପିଲାଟିର ନାଁ ରଖ୍ଲେ ଚନ୍ଦ୍ରଶେଖର । / & 


ଆମ ଓଡ଼ିଶା ରାଇଜରେ ଗୋଟି ପ୍ରଥା ଅଛି । ସେଇଟି ହେଲା 
' ଅପରିଆଣୀ? ପ୍ରଥା । କୌଣସି ଘରର ବଡ଼ପୁଅ ମରିଗଲେ, ତା'ତଳ ପୁଅକୁ 
ଅପର୍ରିଆଣୀ କୁହାଯାଏ ।! ଅପର୍ରିଆଣୀ ପୁଅର କାନ ନାକ ଫୋଡ଼ି ଦିଆଯାଏ । 
ତାକୁ ଅସୁନ୍ଦର ବି କରି ଦିଆଯାଏ । ଏପରି ଅସୁନ୍ଦର କରିବା ପଛରେ 
ଗୋଟିଏ ବିଶ୍ଵାସ ରହିଛି । ତାହା ହେଲା, ‘ବଡ଼ ପୁଅକୁ. ତ ଯମ ନେଲା । 
କାଳେ ଏହି ପୁଅକୁ ନବାକୁ ହାତ ବଢ଼େଇବଂ ଏଇ ଭୟରେ ଲୋକେ 
ପୁଅକୁ ଅସୁନ୍ଦରିଆ କରିପକାନ୍ତି । 


ଠାକୁରଙ୍କ ପାଖରେ ତାକୁ ପାଣି ଛଡ଼େଇ ଦିଅନ୍ତି । ପିଲାର ନାଁ ବି ବଦଳେଇ 
ଦିଅନ୍ତି । ଅସୁନ୍ଦରିଆ ନୀ ଦେଇ ସେଇ ନାଁରେ ଡାକନ୍ତି । ସେଇ ଅସୁନ୍ଦର 
ନୀ ଗୁଡ଼ିକ ହେଲା ହାଡ଼ି, ପାଣ, ଡମ, ଡମା, ବାବାଜୀ, ବଇଷିମ, ପଠାଣ, 
ପଚରା, ଗନ୍ଧିଆ ଆଦି ଭଲ ଶୁଭୁନଥ୍‌ବା ନାମ । ଏମିତିଆ ନୀ ଦେଲେ 
ଯମ ପୁଅ ପାଖରେ ପଶିପାରେ ନାହିଁ ବୋଲି ଲୋକେ ବିଶ୍ଵାସ କରନ୍ତି । 

ଏଣୁ ତାଙ୍କ ନୀ ପଠାଣି ଦିଆଗଲା । ସେ ସେଇ ନାଁରେ ହେଲେ 
—~ —~ —~ Lo hd — 
ପରିଚିତ । ତାଙ୍କର ଏହି ଝଠାଣି ନାଁରେ “ସାମନ୍ତ ' ଯୋଡ଼ି ଲୋକେ ତାଙ୍କୁ 
‘ପଠାଣି ସାଆନ୍ତ ' ବୋଲି ଡାକ୍ରିଲେ । 
ପାଠପଢ଼ା 


ସେତେବେଳେ ପାଠ ପଢ଼ିବା ପାଇଁ ଗଡ଼ଜାତ ମାନଙ୍କରେ ସେତେ ସୁବିଧୀ 
ନଥ୍ଲା । ଫଳରେ ପଠାଣି ସାଆନ୍ତେ ଗୀ ଅବଧାନଙ୍କ ପାଖରେ ପାଠ 
ପଢ଼ିଲେ । ଅଳ୍ପଦିନରେ କେଶବ କୋଇଲି, ଭାଗବତ, ଲୀଳାବତୀ ସୂତ୍ର ପଢ଼ି 
ମନେ ରଖ୍ଲେ । ସେ ଥୁଲେ ବଡ଼ ବୂଦଧିମାନ ଆଉ ଚତୁର । ସେ ଥରେ 
ଯାହା ପଢୂଥ୍‌୍ଲେ ସବୂଦିନ ପାଇଁ ତାଙ୍କର ମନେ ରହି ଯାଉଥଲା । 


ଖଣ୍ଡପଡ଼ା ରାଜବଂଶରେ ସମସ୍ତେ କିଛ କିଛି ଜ୍ୟୋତିଷ ବିଦ୍ୟା ଜାଣନ୍ତି । 
ପଠାଣି ସାମନ୍ତଙ୍କ ପିତା ଆଉ କକେଇ ସଂସ୍କୃତ ଓ ଜ୍ୟୋତିଷ ବିଦ୍ୟାରେ 
ଥୁଲେ ପଶଭ୍ତିତ । ପଠାଣି ସାମନ୍ତ ଅବଧାନଙ୍କଠାରୁ ପାଠ ଶେଷକରି କକେଇଙ୍କ 
ପାଖକୁ ଆସିଲେ । ତାଙ୍କ ପାଖରେ ରହି ସଂସ୍କୃତ ପଢ଼ିଲେ | ଅଳ୍ପଦିନ ଭିତରେ 
ଭଲ ଭାବରେ ସଂସ୍କୃତ ପଢ଼ି ଲେଖ୍‌ ପାରିଲେ । କାହାର ସାହାଯ୍ୟ ନନେଇ 
ନିଜେ ଅନେକ ସଂସ୍କୃତ ଗ୍ରନ୍ଥ ବି ପଢ଼ିଲେ । ସେଗୁଡ଼ିକ ହେଲା, ମୁରାରୀ 
କାବ୍ୟ, ବିଦଗ୍ଧ ମାଧବ, ମହାନାଟକ, ଶକୁନ୍ତଳା, ଉତ୍ତର ରାମ ଚିରିତ 
ମାନସ, ରାମ ଚରିତ, ନାରାୟଣ ଶତକ , ଶିବ ଶତକ, ସୂର୍ଯ୍ୟ ଶତକ, ଗୀତ 
ଗୋବିନ୍ଦ, ଭାଗବତ ଓ ହରି ବିଳାସ |! ଏତ ଗଲା ସଂସ୍କୃତ ସାହିତ୍ୟର କଥା | 
ଏହା ବ୍ଯତୀତ ସେ ବୈଦେହୀଶ ବିଳାସ, ଲାବଣ୍ୟବତୀ, କୋଟି ବ୍ରହ୍ମାଣ୍ଡ 
ସୁନ୍ଦରୀ, ଚନ୍ଦ୍ରକଳା, ପ୍ରବନ୍ଧ ପୂର୍ଣ୍ଣ ଚନ୍ଦ୍ର କିଶୋର ଚନ୍ଦ୍ରାନନ ଚମ୍ପୁ, ବିଦଗ୍ଧ 
ଚିନ୍ତାମଣି ଆଦି ଅନେକ ଓଡ଼ିଆ ବହି ପଢ଼ିଲେ । 

ତାଙ୍କ କକେଇ ଜ୍ୟୋତିଷ ଶାସ୍ତ୍ରରେ ଥୁଲେ ବଡ଼ ପଣ୍ଡିତ । ଏଣୁ ସେ 
ଜ୍ୟୋତିଷ ପାଠ ଶିଖୁବାକୁ ମନ ବଳେଇଲେ । ତାଙ୍କ ଘରେ ବଡ଼ ବଡ଼ 
ଦ୍ୂଇଟି ଜ୍ୟୋତିଷ ଗ୍ରନ୍ଧ ଥୁଲା । ଆଗ୍ରହ ଦେଖ୍‌ କକେଇ ତାଙ୍କୁ ଜ୍ୟୋତିଷ 
ବିଦ୍ୟା ପଢ଼ାଇଲେ । ଜ୍ୟୋତିଷ ପାଠ ଦି ପ୍ରକାର । ଫଳିତ ଜ୍ୟୋତିଷ ଓ 
ଗଣିତ ଜ୍ୟୋତିଷ । କର, କୋଷ୍ଠି, କପାଳ ଦେଖ୍‌ ଗ୍ରହ ନକ୍ଷତ୍ର ମାନଙ୍କର 
ଅବସ୍ଥାନୁସାରେ ଯେଉଁ ଭଲମନ୍ଦ ବା ଫଳାଫଳ ବିଚାର କରାଯାଏ ତାକୁ 

ଫଳିତ ଜ୍ୟୋତିଷ କୁହାଯାଏ । ଆକାଶରେ ଥ୍ବା ଚନ୍ଦ୍ର ସୂର୍ଯ୍ୟ, ଗ୍ରହ 
ନକ୍ଷତ୍ରମାନଙ୍କ ଗତି ଓ ସ୍ଥିତି ତଥା ସେମାମ୍କି ବୁଷୟରେ ନାନା କଠିନତତ୍ତବ 
ଜାଣିବା ପ୍ରଣାଳୀକୁ ଗଣିତ ଜ୍ୟୋତିଷ କୃହୁାଯାଏ । ଗଣିତ ଜ୍ୟୋତିଷ ପାଠ 
ଟିକିଏ କଷ୍ଟ । ଫଳିତ ଜ୍ୟୋତିଷ ଭାରୀ ସହଜ । 

ପଠାଣି ସାଆନ୍ତ ଆଗ ଫଳିତ ଜ୍ୟୋତିଷ କକେଇଙ୍କ ଠାରୁ ଶିଖ୍ନେଲେ | 
କମ୍‌ ଦିନ ଭିତରେ ସେ ଫଳିତ ଜ୍ୟୋତିଷରେ ବଡ଼ ପଣ୍ତିତ ହୋଇଗଲେ । 
ଏଥୁରେ କକେଇଙ୍କ ମନ ଭାରୀ ଖୁସି । ଜାତକ ଦେଖ୍‌ ସେ ସଠିକ୍‌ ଫଳ 
ବାହାର କରିବାରୁ ତାଙ୍କ ପାଖକୁ ଲୋକଙ୍କର ଧାଡ଼ି ଲମ୍ଭିଲା । ତାଙ୍କୁ 
ସେତେବେଳକୁ ମାତ୍ର ବାରବର୍ଷ ବୟସ | ବାଳକ ବୟସରେ ତାଙ୍କର ବିଚକ୍ଷଣ 
ବ୍ୃଦିଦେଖୁ ଲୋକେ ଧନ୍ଯ ଧନ୍ଯ କଲେ । କୋଡିଏ ବର୍ଷଯାଏ ସେ ଫଳିତ 
ଜ୍ୟୋତିଷ ଭିତରେ ବୁଡ଼ି ରହିଲେ । 

ବୟସ ବଢ଼ିଲା । ଗଣିତ ଜ୍ୟୋତିଷ ଆଡ଼କୁ ତାଙ୍କ ମନ ବଳିଲା ! କକେଇ 
ତାଙ୍କୁ ଏଥୁପାଇଁ ସାହାଯ୍ୟ କଲେ । ସେ ମହାକାଶର କେତୋଟି ଗ୍ରହକୁ 

ପଠାଣି ସାଆନ୍ତଙ୍କ ଚିହ୍ନାଇ ଦେଲେ । ପଠାଣି ସାଆନ୍ତ ସେହି ଗ୍ରହ ଗୁଡ଼ିକୁ 
ଭଲ ଭାବରେ ଚିହ୍ନି ରଖୁଟିଲ । ତା'ପରେ ଘରେଥ୍‌ବା ଦୂଇଟି ପ୍ରାଚୀନ 


ଗ୍ରନ୍ଧ ଏସୃକ୍ଷ୍‌ ସିଦ୍ଧାନ୍ତ ଓ ସିବ୍ଧାନ୍ତ ଶିରୋମଣି 'କ୍ର ଟିକିନିଖ୍‌ କରି ପଢ଼ିବାରେ 
ଲାଗିଲେ । ବହ୍ରତ ଜ୍ଞାନ ପାଇଗଲେ । 


ଦିନରେ ବହି ପଢ଼ି ଜ୍ଞାନ ଓ କୌଶଳ ହାସଲ କଲେ । ଆଉ ରାତିରେ 
ସେହି ଅନୁସାରେ ଗ୍ରହ ନକ୍ଷତ୍ର ମାନଙ୍କର ପରୀକ୍ଷା ନୀରିକ୍ଷାରେ ଲାଗିଲେ । 
ଅଧ୍କ ମାନସିକ ପରିଶ୍ରମ ସାଙ୍ଗକୁ ରାତି ଅନିଦ୍ରା ହେଲେ । ଫଳରେ ତାଙ୍କ 
ଦେହ ଭାଟି ପଡ଼ିଲା । ତଥାପି ସେ ସେହି କାମ ଛାଡ଼ିଲେ ନାହିଁ । ବରଂ ଆଗ 
ଅପେକ୍ଷା ଆହୁରି ଅଧୁକ ପରିଶ୍ରମ କଲେ । ଗବେଷଣା ପାଇଁ ସେ ମାତ୍ର 
ଦୁଇଟି ବାଉଁଶ ନଳୀ ବ୍ୟବହାର କରୂଥ୍‌ଲେ । ସେ ଗବେଷଣା କରି ଜାଣିଲେ 
ଯେ, ଆଗ ଅପେକ୍ଷା ନକ୍ଷତ୍ରମାନଙ୍କର ଗତିରେ ଏବେ ପରିବର୍ର୍ରନ 
ଦେଖାଦେଇଛି । 


ପଠାଣି ସାଆନ୍ତ ବ୍ୟବହାର କରୁଥବ/ ଯନ୍ଦ୍ର 


ମହାକାଶ “ଶୂନ୍ଯ ଶୂନ୍ଯ ମହାଶୂନ୍ୟଂ ସେଠାରେ ଥୁବା ଗ୍ରହ ନନ୍ଷତ୍ର 
କ”ଣ ଖାଲି ଆଖ୍ରେ ଦିଶିବେ ? ସେମାନଙ୍କୁ ଦୂରରୁ ଦେଖ୍ବା ପାଇଁ ନିଶ୍ଚୟ 
ଯନ୍ତ୍ର ଦରକାର । ପଠାଣି ସାମନ୍ତ ଏଥୁପାଇଁ ଯନ୍ତ୍ର ଖୋଜି ବୁଲିଲେ । ହେଲେ 
ଯନ୍ତ୍ର କେଉଁଠୁ ମିଳିଲା ନାହିଁ । ଘରେଥ୍‌ବା ସେହି ପୂରୂଣା ପୋଥ୍‌ ଦ୍ରଇଟି 
ଖୋଲିଲେ | ସେଥ୍‌ରେ ଲେଖାଥ୍ବା ସୂତ୍ର ଅନୁସାରେ ଯନ୍ତ୍ର ତିଆରି କରିବାକୁ 
ବାହାରି ପଡ଼ିଲେ । ଅନ୍ପଛଦିନ ଭିତରେ ସେ ଦୂଇଟି ଯନ୍ତ୍ର ନିଜେ ତିଆରି 
କଲେ | ଯନ୍ତ୍ର ଦୁଇଟିର ନାଁ ହେଲା, “ସ୍ଵୟଂ ବହ ଯନ୍ତ୍ର ଓ ‘ମାନ ଯନ୍ତ୍ରୀ । 
ଏହି ଯନ୍ତ୍ର ଦୁଇଟିର ଆକାର ଖୁବ୍‌ ଛୋଟ ! ଯନ୍ତ୍ର ଦୁଇଟିକୁ ଗୋଟିଏ ଜାଗାରୁ 
ଅନ୍ୟ ଜାଗାକୁ ସହଜରେ ନିଆଯାଇ ପାରିବ । 


ଗୋଟିଏ ଗ୍ରହଠାରୁ ଅନ୍ୟ ଗୋଟିଏ ଗ୍ରହର ଦୂରତା, ପୃଥ୍ବୀଠାରୁ 
ମହାକାଶରେ ଥବା ଗ୍ରହ ନକ୍ଷତ୍ର ମାନଙ୍କର ଦୂରତାକୁ ସେ ସ୍ଵୟଂବହ ଯନ୍ତ୍ର 
ସାହାଯ୍ୟରେ ଜାଣି ପାରୂଥ୍‌ଲେ । ମାନ ଯନ୍ତ୍ର ଆକାର ଦେଖ୍‌ବାକୁ 
ଇଂରାଜିରେ “ଟି” .ପରି । ମାନଯନ୍ତ୍ର ସାହାଯ୍ୟରେ ସେ ସମୟ ନିରୂପଣ 
କରୂଥ୍‌ଲେ। ବାଉଁଶ ତିଆରି ଏହି ଦୁଇଟି ଯନ୍ତ୍ର ସାହାଯ୍ୟରେ ସେ ଗ୍ରହ ମାନଙ୍କର 

ଉଦୟ ଓ ଅସ୍ତର ସମୟ, ସିତି ଓ ଦୂରତା ଆଦି ଜାଣି ପାରୁଥ୍‌ଲେ । 
ଧୀରେ ଧୀରେ ତାଙ୍କ ମନ ପ୍ରାଣ ଓ ଦେହ ଆଁଜାଶ ସାଙ୍ଗରେ ମିଶିଗଲା । 
ସବ୍ରଦିନ ସେ ନୂଆ ନୂଆ କଥା ବାହାରକଲେ | ସବୁଦିନ ରାତିର ଚାରି ପହର 
ଯାଏ ମହାକାଶ ପର୍ଯ୍ୟବେକ୍ଷଣ କାମରେ ଲାଗି ପଡ଼ିଲେ । ନୂଆ ନୂଆ 
ଗ୍ରହ, ନକ୍ଷତ୍ର, ନୂଆ ତଥ୍ୟ ଓ ଗ୍ରହନକ୍ଷତ୍ରମାନଙ୍କ ଚଳନ ବିଷୟରେ ଆବିଷ୍କାର 
କଲେ । ଏହି ସବ୍ଧ ତଥ୍ୟକୁ ସେ ଟିପିଂ ରଖ୍ଲେ । 

ସେହି ସମୟରେ ଓଡ଼ିଶା ଗଡ଼ଜାତ ମାନଙ୍କରେ କାଗଜ କଲମର 
ବ୍ୟବହାର ସେତେ ନଥୁଲା ।! ଏଣୁ ସେ ତାଳପତ୍ର ଓ ଲେଖନୀ ସାହାଯ୍ୟରେ 
ସବୁକଥା ଟିପି ରଖୁଥ୍‌ଲେ । ଗବେଷଣା ସମୟରେ ସେ ତାଙ୍କ ହାତରେ 
ତାଳପତ୍ର ଲେଖନୀ ନପଡ଼ିଲେ ଖଡ଼ି ଓ ଅଙ୍ଗାର ସାହାଯ୍ୟରେ ଗବେଷଣାରୁ 
ବାହାରୁ ଥ୍ବା ଜିନିଷ ଗୁଡ଼ିକୁ ଭୂଇଁରେ ଲେଖ୍‌ ପକାଉଥ୍‌ଲେ । ସେ ସଂସ୍କୃତ 
ଭାଷାରେ ବଡ଼ ପଣ୍ଡିତ ଥୁଲେ । ଗବେଷଣାରୁ ଯାହା ଜାଣୁ ଥୁଲେ, ତାକୁ 
ସଂସ୍କୃତରେ ଲେଖୁଥ୍‌ଲେ । ସେ ଗବେଷଣାରୁ ବାହାର କରି ଥୁବା ସବୁ 
ଜିନିଷକୁ ଏକାଠି କଲେ । ଯାହା ପରେ ଯାହା ରହିବା କଥା ପଛକୁ ପଛ 
ସଜାଇ ଦେଲେ । ସବୁ ମିଶି ଗୋଟିଏ ବଡ଼ ଗ୍ରନ୍ଥ ହୋଇଗଲା ! ସେ ସେହି 
ଗ୍ରନଛର ନାମ ରଖ୍ଲେ “ସିଦ୍ଧାନ୍ତ ଦର୍ପଣ 
reo 


Digitized by srujanika@gmail.com 


କୋଡ଼ିଏ ବର୍ଷ ବୟସରେ ସେ ଏହି ଗ୍ରଛ୍ତ ରଚନା ଆରମ୍ଭ କରିଥ୍‌ଲେ । 
ଅତଏବ, ସେ କୋଡ଼ିଏ ବର୍ଷ ବୟସରେ ଗବେଷଣା ଆରମ୍ଭ କରିଥଲେ । 
ସିଦ୍ଧାନ୍ତ ଦର୍ପଣ” ଲେଖ୍ବାକୁ ତାଙ୍କୁ ଚଉଦବର୍ଷ ଲାଗିଥ୍ଲା । ଅତଏବ ସେ 
ମହାକାଶ ଗବେଷଣା କାମ ଚଉଦ ବର୍ଷ ଧରି କରିଥୁଲେ । ଚଉତିରିଶ ବର୍ଷ 
ବୟସରେ ଯୁବକ ଅବସ୍ଥାରେ ସେ ଜଣେ ପୋଖତ ବୈଜ୍ଞାନିକ ଭାବରେ ମୁଣ୍ଡ 
ଟେକିଲେ । ସେ ଗଣିତ ଜ୍ୟୋତିଷରେ ପୋଖତ ଥୁଲେ ବି ଫଳିତ ଜ୍ୟୋତିଷକୁ 
ଛାଡ଼ି ଦେଇନଥ୍ଲେ । ଉଭୟ ବିଦ୍ୟାକୁ ଆୟତ୍ତରେ ରଖ୍ଥ୍‌ଲେ ! 


ପଠାଣି ସାମଳ୍ଚ ପ/ଞ୍ଞ 


ସେତେବେଳେ ପୂରୀରେ ଥ୍ଲେ ଗୋଟିଏ ଜ୍ୟୋତିଷ ବଂଶ | ଜ୍ୟୋତିଷ 
ବିଦ୍ୟାରେ ସେମାନଙ୍କର ଖୁବ୍‌ ଦକ୍ଷତା ଥୁଲା । ଫଳରେ ସେ ପୂରୀ ରଜାଙ୍କଠାରୁ 
ଖଡ଼ିରତ୍ଵ' ଉପାଧ୍‌ ପାଇଥ୍‌ଲେ ! ଏହି ବଂଶର ଗଣକମାନଙ୍କ ଦ୍ଵାରା ପ୍ରତିବର୍ଷ 
ପାଞ୍ଜି ବାହାରୂଥ୍ଲା । ତାକୁ ‘ଖଡ଼ିରତ୍ନ ପଞ୍ଜିକା” ବୋଲି କୁହାଯାଉଥ୍‌ଲା । 
ଏହା ଓଡ଼ିଶାର ଘରେ ଘରେ ଚଳୁଥ୍‌ଲା । ସୁନିଆ ଆଗରୁ ଏହି ପାଞ୍ଜିଟି 
ବାହାରୁଥ୍ଲା । ଆଉ ଓଡ଼ିଶାର ବିଭିନ୍ନ ଅଞ୍ଚଳରୁ ଜ୍ୟୋତିଷମାନେ ଆସି 
ତାଳପତ୍ରରେ ତାର ନକଲ କରି ନେଉଥ୍‌ଲେ । ଏହି ପାଞ୍ଜି ଅନୁଯାୟୀ ଜଗତର 
ନାଥ ଜଗନ୍ନାଥଙ୍କର ସେବ ନୀତି ହେଉଥଲା । 


ପାଞ୍ଜିଟି ପଠାଣି ସାଆନ୍ତଙ୍କ ଆଖରେ ପଡ଼ିଲା । ସେ ସେହି ପାଞ୍ଚଜରେ 
ଅନେକ ଭୂଲ କଥା ଦେଖ୍ବାକୁ ପାଇଲେ । ପାଞ୍ଜିରେ ଲେଖା ହୋଇଥୁବା 
ଲଗ୍ନ, ବେଳା, ତିଥ୍‌ ସବୁ ଭୂଲ ବୋଲି ସେ ଦେଖ୍‌କରି ଜାଣିଲେ ! ତାଙ୍କ 
ମନରେ ବଡ଼ ଦୁଃଖ ହେଲା | ପୁଣି ଏହି ଭଳି ଗୋଟିଏ ଭୂଲ ପାଞ୍ଜି ଅନୁଯାୟୀ 
ଜଗନ୍ନାଥଙ୍କ ସେବା ନୀତି ହେଉଛି ଏଥ୍‌ପାଇଁ ସେ ବିଚଳିତ ହୋଇ ପଡ଼ିଲେ । 
ନିଜେ ଗୋଟିଏ ପାଞ୍ଜି ସେ ବାହାର କଲେ । ଲୋକଙ୍କ ପାଖରେ ଠିକ୍‌ ତଥ୍ୟ 
ପହଞ୍ଚାଇବା ହେଲା ତାଙ୍କ ପାଞ୍ଜି ବାହାର କରିବାର ମୂଳ ଲକ୍ଷ୍ଯ । 

ସେତେବେଳକୁ ଛାପାଖାନା ବସିଗଲାଣି ! କଟକର ଜଣେ ପ୍ରକାଶକ 
ଖଡ଼ିରତ୍ଵ ପାଞ୍ଜି'କୁ ଭଲ କାଗଜରେ ଛାପି ଓଡ଼ିଶାର ଚାରିଆଡ଼କୁ 
ପଠାଇଲେ । ଲୋକେ ସେହି ପାଞ୍ଜିକୁ ଖୁବ୍‌ ଆଦର କଲେ । ଏଥ୍‌ରେ ବି 

ପଠାଣି ସାଆନ୍ତଙ୍କ ମନ ଭାରୀ ଦୁଃଖ ହେଲା । ତାଙ୍କ ପାଞ୍ଜି ବାହାରିଲେ 
କେହି ଆଦର କରିବେ ନାହିଁ ବୋଲି ସେ ଭାବିଲ୍ଲେଧ ହେଲେ ବି ସେ ଭାଙ୍ଗ 
ପଡ଼ିଲେ ନାହିଁ । ନିଜ ପାଞ୍ଜକୁ ଧରି ସେ ପୂରୀ ଆସ୍ଥିଲେ । ରାଜାଙ୍କୁ ସାକ୍ଷାତ୍‌ 
କଲେ । ପଡଶ୍ତିତମାନଙ୍କୁ ସାକ୍ଷାତ କଲେ | ନିଜ ତିଆରି ପାଞ୍ଜିକୁ ଦେଖାଇଲେ |! 
ସମସ୍ତେ ବଡ଼ ଅଡ଼ୁଆରେ ପଡ଼ିଲେ । କେଉଁ ପାଞ୍ଜି ଠିକ୍‌ କେଉଁ ପାଞ୍ଜ ଭୂଲ୍‌ 
କେହି କହିପାରିଲେ ନାହିଁ । 


ଏହାର ସମାଧାନ ପାଇଁ ଶ୍ରୀମନ୍ଦିର ବେଢ଼ା ଭିତରେ ପଡ୍ତିତମାନଙ୍କର 
ସଭା ବସିଲା ୮ ଏହି ସଭାରେ ଭାରତର କେତେଜଣ ବଡ଼ ବଡ଼ ଜ୍ୟୋତିଷ 
ପଣ୍ଡିତ ଯୋଗଦେଲେ ! ଖଡ଼ିରତ୍ଵ ଓ ପଠାଣି ସାମନ୍ତ ପଞ୍ଜିକା ଉପରେ 
ଗଭୀର ଆଲୋଚନା ହେଲା । ସମସ୍ତେ ମତଦେଲେ ଯେ ପଠାଣି ସାଆନ୍ତଙ୍କ 


ପାଞ୍ଜି ଠିକ୍‌ । ଏହା ପରଠାରୁ ଠାକୁରଙ୍କ ସେବା ନୀତି ପଠାଣି ସାମନ୍ତ ପାଞ୍ଜି 
ଅନୁସାରେ ହେଲା । ପୂରୀ ଖଡ଼ିରତ୍ଵ ମଧ୍ୟ ପଠାଣି ସାଆନ୍ତଙ୍କ ଗଣନା 
ଅନୁଯାୟୀ ପାଞ୍ଜି ତିଆରି କଲେ । ତାହା ପ୍ରତିବର୍ଷ ବାହାରିଲା ! ଓଡ଼ିଶାର 
ଚାରି ଆଡ଼କୁ ଗଲା । 


A) 
NI) 

ପଠାଣି ସାଆନ୍ତ ନିର୍ଭୁଲ ଗଣନା କରି ପାଞ୍ଜି ବାହାର କରିବାରୁ ପୂରୀ 
ଗଜପତିରାଜା ତାଙ୍କୁ ‘ହଡିଚନ୍ଦନ ମହାପାତ୍ର' ପଦବୀରେ ଭୁଷିତ କଲେ । 
ସେହି ଦିନଠାରୁ ସେ ଚନ୍ଦ୍ରଶେଖର ସିଂହ ସାମନ୍ତ ହରିଚନ୍ଦନ ମହାପାତ୍ର” 
ଭାବରେ ପରିଚିତ ହେଲେ । ପଠାଣି ସାମନ୍ତ ପଞ୍ଜିକା ଓ ଖଡ଼ିରତ୍ନ ପଞ୍ଜିକା 
ଭାବରେ ଓଡ଼ିଶାରେ ଦ୍ରଇଟି ପାଞ୍ଜି ଚଳିଲା । ଏବେ ସୃଦ୍ଧା ବି ସେଇ 
ଦୁଇଟି ପାଞ୍ଜି ଚଳିଆସୁଛି । ପଠାଣି ସାଆନ୍ତଙ୍କ ପରେ ତାଙ୍କ ପୁଅ ଗଦାଧର 
ସିଂହ ସାମନ୍ତ ପଠାଣି ସାମନ୍ତ ପଞ୍ଜିକା ଗଣନା କଲେ | ତାଙ୍କ ଅନ୍ତେ ତାଙ୍କ 
ପୁତ୍ର ଜୟକୃଷ୍ଣ ଏହି ପଞ୍ଜିକା ଗଣନା କରି ପ୍ରକାଶ କରୁଛନ୍ତି । 


ଧୀରେ ଧୀରେ ସାରା ଭାରତରେ ପଠାଣି ସାମନ୍ତଙ୍କ ଖ୍ୟାତି ବଢ଼ିଲା | 
ଆମର ପଡ଼ୋଶୀ ରାଜ୍ୟ ବଙ୍ଗରେ ମଧ୍ଯ ତାଙ୍କ ଖ୍ୟାତି ଖୁବ୍‌ ବଢ଼ିଲା । ଫଳରେ 
ବଙ୍ଗଳାର ଜଣେ ବଡ଼ ପଵ୍ତିତ ଓଡ଼ିଶା ଆସିଲେ । ପଠାଣି ସାମନ୍ତଙ୍କଠାରୁ 
ଜ୍ୟୋତିଷ ବିଦ୍ୟା ଶିକ୍ଷା କଲେ । ପୂରାପୂରି ଶିକ୍ଷା ଲାଭକରି ସେ ନିଜ 
ରାଜ୍ୟକୁ ଫେରିଲେ । ବଙ୍ଗଳାରେ ପଠାଣି ସାମନ୍ତଙ୍କ ଗଣନା ଅନୁଯାୟୀ 
ବଙ୍ଗ ଭାଷାରେ ପଞ୍ଜିକା ତିଆରି କଲେ | ସେହି ପାଞ୍ଜି ବଙ୍ଗ ରାଜ୍ୟରେ ବେଶ୍‌ 
ନାଁ କଲା । ହଜାର ହଜାର ସଂଖ୍ୟାରେ ବିକ୍ରି ହେଲା । ବର୍ଭମାନ ସୁଦ୍ଧା ବଙ୍ଗ 
ପ୍ରଦେଶରେ ସେହି ପାଞ୍ଜି ଚଳୁଅଛି । 


ପ୍ରଫେସର ଯେ/ଗେଶଚନ୍ଦରଙ୍କ ସହ ଭେଟ 


୧୮୯୧ ମସିହାର କଥା |! ଯୋଗେଶଚନ୍ଦ୍ର ରାୟ ସେତେବେଳେ କଟକ 
ରେଭେନ୍ସା କଲେଜର ବିଜ୍ଞାନ ଅଧ୍ୟାପକ । କୌଣସି କାରଣରୁ ପଠାଣି 
ସାଆନ୍ତେ କଟକରେ ଆସି ପହଞ୍ଚୁଲେ । ଯୋଗକୁ ସେ ପ୍ରଫେସର 
ଯୋଗେଶ ଚନ୍ଦ୍ର ରାୟଙ୍କ ଘର ପାଖରେ ବସାବାନ୍ଧି ରହିଲେ । ଯୋଗେଶ 
ବାବୁ ସବ୍ରଦିନ ରାତିରେ ପ୍ରାୟ ଆକାଶରେ ଥୁବା ଗ୍ରହ ନକ୍ଷତ୍ର ମାନଙ୍କୁ 
ନିରୀକ୍ଷଣ କରୂଥ୍ଲେ । ହଠାତ୍‌ ଦିନେ ତାଙ୍କର ନଜର ପଡ଼ିଲା, ତାଙ୍କ ବସା 
ପାଖରେ ଆଉ ଜଣେ କିଏ ବାଉଁଶ କାଠି ଦି'ଖଣ୍ଡ ଧରି ମହାକାଶକୁ 
ନିରୀକ୍ଷଣ କରୁଛନ୍ତି । ତାଙ୍କ ମନରେ କୌତୁହଳ ହେଲା । ତହିଁ ପରଦିନ 
ଯୋଗେଶ ବାବୁ ସେହି ଲୋକଙ୍କୁ ନିଜ ଘରକୁ ଡାକି ଆଣିଲେ । ତାଙ୍କ 


I. 

ପରିଚୟ ପାଇଲେ ଯେ ସେ ହେଉଛନ୍ତି ଚୃନ୍ଦୃଶେଖର ସିଂହ ସାମନ୍ତ | 
ଦୁଇ ଜଣଙ୍କ ଭିତରେ ସମ୍ପର୍କ ବଢ଼ିଲା । ଜ୍ୟୋତିର୍ଛିଜ୍ଞାନ ଉପରେ ଅନେକ 
କଥା ଆଲୋଚନା କଲେ । 


ପ୍ରଫେସର ଯୋଗେଶଚନ୍ଦ୍ର ପଠାଣି ସାଆନ୍ତଙ୍କ ଠାରୁ ବହୁତ ନୂଆ ନୂଆ 
କଥା ଜାଣିଲେ । ଯୋଗେଶ ବାବର ପଠାଣି ସାମନ୍ତଙ୍କ ଜ୍ଞାନ ଗାରିମା ଦେଖ୍‌ 
ଚକିତ ହୋଇଗଲେ । 


ଦିନକର ଜଥା ! ସନ୍ଧ୍ୟାବେଳ । ପଠାଣି ସାଆନ୍ତେ ଆଉ ଯୋଗେଶ 
ବାବର ବସିଛନ୍ତି ଯୋଗେଶ ବାବରଙ୍କ ଘର ବାରଣ୍ଡାରେ । ସେତିକିବେଳେ ମଙ୍ଗଳ 
ଆଉ ବୁଧ ଗ୍ରହ ପାଖୀପାଖ୍‌ ହୋଇ ରହିଛନ୍ତି । ହଠାତ୍‌ ଯୋଗେଶ ବାବର 
ପଚାରିଲେ, “ଆଛୁ। କହନ୍ତୁ ତ ଦେଖ୍‌, ଏହି ଗ୍ରହ ଦୂଇଟି ନିଜ ନିଜ ଠାରୁ 
କେତେ ଦୂରରେ ରହିଛନ୍ତି ? ? ଏକଥା ଶୁଣି ପଠାଣି ସାଆନ୍ତେ ସଙ୍ଗେ ସଙ୍ଗେ 
ମାନଯନ୍ତ୍ରଟି ମୁଣିରୁ ବାହାର କଲେ । ତା’ ସାହାଯ୍ଯରେ କଂଣ ଟିକିଏ 
ମାପିଦେଇ ଚାହୁଁ ଚାହୁଁ ଉତ୍ତର ଦେଲେ, “ ଗ୍ରହ ଦୁଇଟି ନିଜ ନିଜ ଠାରୁ ଛଅ 


a 
Eg 


Digitized by srujanika@gmail.com 


ଡିଗ୍ରୀ ଦୂରରେ ରହିଛନ୍ତି ।” ତାଙ୍କ କଥା ଶୁଣି ଯୋଗେଶ ବାବୁ ତାଙ୍କ ଦୂର 
ବୀକ୍ଷଣ ଯନ୍ତ୍ରକୁ ବାହାର କଲେ । ତା! ସାହାଯ୍ୟରେ ଗ୍ରହ ଦୁଇଟିର ଅବସ୍ଥିତିକୁ 
ବହୁ ସମୟ ନିରୀକ୍ଷଣ କରି ସେହି ଉତ୍ତର ବାହାର କଲେ । ଏତେବେଳକେ 
ଯାଇ ଯୋଗେଶ ବାବର ପଠାଣି ସାମନ୍ତଙ୍କ ବାଉଁଶ କାଠିର ଗୁଣ ଜାଣି 
ପାରିଲେ । 


ତା'ପରେ ଯୋଗେଶ ବାବୁ ପଠାଣି ସାମନ୍ତଙ୍କ ପଚାରିଲେ, ‹ ‘ଜ୍ୟୋତିଷ 
ବିଦ୍ୟା ଚର୍୍ଚାକରି ଆପଣ କି ଫଳ ପାଇଛନ୍ତି ?”” ତାଙ୍କ କଥାଶୁଣି ଖୁବ୍‌ 
ବିନୟରେ ପଠାଣି ସାଆନ୍ତେ “ସିଦ୍ଧାନ୍ତ ଦର୍ପଣ? ଗ୍ରନ୍ତ୍ର ବାହାର କଲେ । ତାକୁ 
ହାତରେ ଧରି କହିଲେ, “ଏ ହେଉଛି ମୋ ଜୀବନ ଯାକର ଜ୍ୟୋତିଷ 
ଚର୍ଚ୍ଚାତ୍ତ ଫଳ । ଯୋଗେଶ ବାବ୍ର ଗ୍ରନ୍ଥଟିକୁ ଭଲ ଭାବରେ ପଢ଼ିଲେ । ବଡ଼ 
ଆଶ୍ଚର୍ଯ୍ୟ ହୋଇ ଗଲେ । ଏହି ଗ୍ରନ୍ଧଟିକୁ ସେ ଛାପିବା ପାଇଁ ଇଚ୍ଛା କଲେ । 
ହେଲେ ଟଙ୍କାଂ ପଇସା ଅଭାବରୁ ତାହା ଛାପିବାରେ ଟିକିଏ ବିଳମ୍ବ ହେଲା । 


ଅଠାଣି ସାମନ୍ତଙ୍କ ଉପ/ଧ ଲ/ଉ 


ଏତିକିବେଳେ କୂକ୍‌ ସାହେବ ଓଡ଼ିଶା peer 


ଜିତ ରହିଲେ। ୧୮୯୭ ମସିହାର କଥା। 

ଗୋଟିଏ ବଡ଼ ସଭା ବସିବା ପାଇଁ ଠିକ୍‌ ହେଲା / ଏଥୁରେ କୂୁକ୍‌ ସାହେବ 
ସଭାପତି ହେବେ ବୋଲି ଠିକ୍‌ ହେଲା । ଏହି ସଭାକୁ ଆସିବା ପାଇଁ 
ଓଡ଼ିଶାର ବଡ଼ ବଡ଼ ଜ୍ଞାନୀ, ଗୁଣି, ରାଜା, ମହାରାଜା ମାନଙ୍କୁ ନିମନ୍ତ୍ରଣ 
କରାଗଲା । କେତେଜଣ ଜ୍ଞାନୀ, ଗୁଣି ଓ ଯୋଗ୍ୟ ଲୋକଙ୍କୁ ଉପାଧ୍‌ ଦେଇ 
ସମ୍ମାନିତ କରିବା ହେଲା ଏଇ ସଭା ଡାକିବାର ମୂଳ ଉଦ୍ଦେଶ୍ୟ | ପଠାଣି 
ସାମନ୍ତଙ୍କୁ ଏହି ଅବସରରେ ଉପାଧ୍‌ ଦେବାପାଇଁ ଆଗରୁ ଠିକ୍‌ ହୋଇ 
ସାରିଥୂଲା | ହେଲେ ପଠାଣି ସାମନ୍ତ ଏକଥା ଆଗରୁ ଜାଣି ନଥ୍ଲେ | ଫଳରେ 
ଖଣ୍ଡପଡ଼ାକୁ ଫେରି ଆସିଥୂଲେ । 


ଏତିକିବେଳେ ସେ ସରକାରଙ୍କ ପାଖରୁ ଖଣ୍ଡିଏ ଚିଠି ପାଇଲେ | ତାଙ୍କୁ 
ଉପାଧ୍‌ ମିଳିବ ବୋଲି ସେଇ ଚିଠିରେ ଲେଖାଥ୍‌ଲା । ଏକଥା ଖଣ୍ଡପଡ଼ା ରାଜା 
ନଟବର ସିଂହ ଜାଣି ପାରିଲେ । ସେ ହିଂସାରେ ଜଳି ଉଠିଲେ । ସେ ମନେ 
ମନେ ଭାବିଲେ, ‘ପଠାଣି ସାମନ୍ତ ସିନା କଟକ ଗଲେ ଉପାଧ୍‌ ପାଇବେ ! 
ନଗଲେ କେମିତି ପାଇବେ ? ତାଙ୍କୁ କଟକ ଯିବା ପାଇଁ ଦେବି ନାହିଁ ।” 
ଏହିପରି ଭାବି ସେ ବହୁତ ଅସୁବିଧା କଲେ । ପଠାଣି ସାମନ୍ତ ଏକଥା 

ଜାଣିଲେ । କମିଶନରଙ୍କ ପାଖକୁ ଚିଠି ଲେଖ୍‌ଲେ । କମିଶନର ପଠାଣି 
ସାମନ୍ତଙ୍କ ଟିଠିପାଇ ଖୁବ୍‌ ରାଗିଗଲେ । କଣେ ସ୍ଵତନ୍ତ୍ର ଲୋକ ହାତରେ 
ଖବର ଦେଇ ଜଣାଇ ଦେଲେ, ‘ଶୀଘ୍ର ପଠାଣି ସାମନ୍ତଙ୍କୁ ଦରବାର ବସିବା 
ଆଗରୁ କଟକ ପଠାଅ; ନଟେତ୍‌ ତୂମେ ଉଚିତ୍‌ ଦଣ୍ଡ ଭୋଗ କରିବ ।” 

ପଠାଣି ସାମନ୍ତ ଠିକ୍‌ ସମୟରେ କଟକରେ ଆସି ପହଞ୍ଲେ । 
କମିଶନର ରାଜା ନଟବର ସିଂହଙ୍କର ଅନିଷ୍ଟ କରିବାକୁ ବସିଲେ । ହେଲେ 
ପଠାଣି ସାମନ୍ତ କମିଶନରଙ୍କୁ କହିଲେ, ‘ମୋ ପୁତୁରାର ଅନିଷ୍ଟ ହେଲେ 
ମୋର ଉପାଧ୍‌ ନେବାର କି ମୂଲ୍ୟ ? ମୁଁ ଘରକୁ ଫେରି ଯାଉଛି । ତାଙ୍କର 
ଏହି କଥା ପଦକ ଶୁଣି ସମସ୍ତେ ଆଚମ୍ବିତ ହୋଇଗଲେ । ଦରବାର ବସିଲା । 
ପଠାଣି ସାମନ୍ତଙ୍କୁ ସବୁଠାରୁ ବଡ଼ ଉପାଧ୍‌ ମିଳିଲା । ‘ମହା ମହୋପାଧ୍ଯାୟ” 
ଉପାଧ୍‌ରେ ସେ ଭୁଷିତ ହେଲେ । ଭାରତ ସରକାରଙ୍କ ତରଫରୁ ଓଡ଼ିଶା 
କମିଶନର ତାଙ୍କୁ ଏହି ଉପାଧ୍‌ ପ୍ରଦାନ କଲେ | ସେହି ଦିନଠାରୁ ତାଙ୍କର 
ପୂରା ନାମ ହେଲା, ‘ମହାମହୋପାଧ୍ଯାୟ ପଶ୍ତିତ ସାମନ୍ତ ଚନ୍ଦ୍ରଶେଖର 

ସିଂହ ହରିଚନ୍ଦନ ମହାପାତ୍ର ।” ସଂସ୍କୃତ ଭାଷାରେ ଅଗାଧ ଜ୍ଞାନ ଓ ପାଣ୍ିତ୍ସ 
ନଥୁଲେ ଏହି ଉପାଧ୍‌ କାହାକୁ ମିଳେ ନାହି । ଏହି ଉପାଧ୍‌ ଲାଭ କରିବାରେ 
ପଠାଣି ସାମନ୍ତ ହେଉଛନ୍ତି ପ୍ରଥମ ଓଡ଼ିଆ । 
ସ୍କରଣୀୟ କୃତି 

ପଠାଣି ସାମନ୍ତ ଗୋଟିଏ ସୂର୍ଯ୍ୟଶଙ୍କୁ ଉଭଭାବନ କରିଥୁଲେ । ସେହି 
ଶଙ୍କର ଛାଇ ସାହାଯ୍ୟରେ ଦିନରେ ସମୟ ଠିକ୍‌ ହୁଏ । କଟକ ରେଭେନ୍ସା 
କଲେଜରେ ଗୋଟିଏ ସୂର୍ଯ୍ୟଶଙ୍କୁ ସ୍ଥାପିତ ହୋଇଛି । ଏହା ଅଧ୍ୟାପକ 
ଯୋଗେଶ ଚନ୍ଦ୍ର ରାୟ ଓ ପଠାଣି ସାମନ୍ତଙ୍କ ଦ୍ଵାରା ଉଦ୍ଭାବନ ହୋଇଛି 
ସେମାନଙ୍କ ବ୍ରଦ୍ି ବଳରେ ଏହା ତିଆରି ହୋଇଛି । ଗଞ୍ଜାମ ଜିଲ୍ଲାର 
ବଡ଼ଗଡ଼ ରାଜ ପ୍ରାସାଦ ସମ୍ମୁଖରେ ଗୋଟିଏ ସୂର୍ଯ୍ୟଶଙ୍କୁ ସ୍ଥାପିତ ହୋଇଛି । 
ରାଜା ଶ୍ରୀ କିଶୋର ଚନ୍ଦ୍ର ଦେବ ଥୁଲେ ଜଣେ ଜ୍ୟୋତିଷ ଅନୁରାଗୀ ରାଜ୍ରା 
ଏଠାରେ ସୂର୍ଯ୍ୟଶଙ୍କୁଟି ପଠାଣି ସାମନ୍ତଙ୍କ ପୁତ୍ର ଗଦାଧର ସିଂହ ସାମନ୍ତଙ୍କ 
ଦ୍ଵାରା ସ୍ଥାପନ ହୋଇଛି । ଏହି ସୂର୍ଯ୍ୟଶଙ୍କୁଟି ମଧ୍ୟ ପଠାଣି ସାମନ୍ତଙ୍କ 
ଉତ୍୍ଭାବନୀ ଶକ୍ତିର ଫଳ । 


ଅଠାଲି ସମଲତ ଦ୍ରାଲ୍ତା କ୍କଙଧତ ଯାନ 

ପଠାଣି ସାମନ୍ତ ଗଣିତ ବିଦ୍ୟାରେ ଖୁବ୍‌ ପାରଦର୍ଶୀ ଥ୍‌ଲେ । ଖଣ୍ଡପଡ଼ା 
ଠାରୁ ପୁରୀ ୧,୫୧,୨୦୦ ପାହୁଣ୍ଡ ବୋଲି ସେ ନିର୍ଭୂଲ ଭାବରେ ସ୍ଥିର 
କରି ପାରିଥ୍‌ଲେ । ଏହିପରି ନଦୀ, ପର୍ବତମାନଙ୍କର ଦୂରତା, ଉଚ୍ଚତା ସ୍ଥିର 
କରିବାରେ ସେ ଥୁଲେ ପ୍ରବୀଣ ଓ ସିଦ୍ଧହସ୍ତ । ସିଦ୍ଧାନ୍ତ ଦର୍ପଣ ବ୍ୟତୀତ ସେ 
ଦର୍ପଣ ସାର ଓ ଦର୍ଶ ଦୀପିକା ନାମରେ ଆଉ କୋତୋଟି ଜ୍ୟୋତିଷ 
ଗ୍ରନଛ୍ଧ ରଚନା କରିଯାଇଛନ୍ତି । 

ବିଲାଚରେ ସିବ୍ଦାଳ୍ ଦର୍ପଣର ଫ୍ରଶଂସା 


ଧୀରେ ଧୀରେ ପଠାଣି ସାମନ୍ତ ଵ୍ଵଦ୍ଧ ହେବାକୁ ଲାଗିଲେ । ଓଡ଼ିଶାବାସୀ 
ତାଙ୍କ ଗୁଣର ଯଥେଷ୍ଟ ଆଦର କଲେ ନାହିଁ । ଅବଶ୍ୟ ସେ ଏଥ୍‌ପାଇଁ ଆଦୌ 
ବିଚଳିତ ହୋଇ ନଥ୍‌ଲେ । ତାଙ୍କର ପ୍ରଚାର ପ୍ରସାର ପାଇଁ ପ୍ରଫେସର 
ଯୋଗେଶଚନ୍ଦ୍ର ଖୁବ୍‌ ବ୍ୟଗ୍ର ଥୁଲେ । ପଠାଣି ସାମନ୍ତଙ୍କ ଜୀବ ଥାଉଁ ଆଉଁ 
କିପରି ସିଦ୍ଧାନ୍ତ ଦର୍ପଣଟି ପ୍ରକାଶ ପାଇବ ସେଥ୍‌ପାଇଁ ଯୋଗେଶ ବାବ୍ର 

ବଡ଼ ବ୍ଯସ୍ତ ହୋଇ ପଡ଼ିଲେ । ଫଳରେ ସେ ଓଡ଼ିଶାର ଗୁଣଗ୍ରାହୀ 
ରାଜାମାନଙ୍କୁ ନିବେଦନ କଲେ | ଆଠମଲ୍ଲିକ ରାଜ୍ୟର ତକ୍ରାଳୀନ ମହାରାଜା 
ମହେନ୍ଦ୍ର ଦେବ ସିଦ୍ଧାନ୍ତ ଦର୍ପିଣ” ପ୍ରକାଶନ ପାଇଁ ଯେତେ ଅର୍ଥ ଦରକାର 
ହେବ ତାହା ଦେବା ପାଇଁ ସମ୍ମତି ଦେଲେ । ଏହାଛଡ଼ା ସେତେବେଳର 
ମୟୂରଭଞ୍ଜର ରାଜା ଏଥୁପାଇଁ ଏକଶହ ଟଙ୍କା ଦାନ କଲେ । ଏହି ଗ୍ରନ୍ତଟି 
ଶୀଘ୍ର ପ୍ରକାଶ ପାଇବା ପାଇଁ ସୂଦାମ ଚରଣ ନାୟକ ଓ ପଣ୍ଡିତ ଘନଶ୍ୟାମ 
ମିଶ୍ରଙ୍କ ଦାନ ଭୂଲିବାର ନୁହେଁ । ଯାହାହେଉ ୧୮୯୩ ଖ୍ରୀଷ୍ଟାବ୍ଦରେ ସିଦ୍ଧାନ୍ତ 
ଦର୍ପଣ ଆମ୍ମପ୍ରକାଶ କଲା । ଏହି ଗ୍ରନ୍ଧରେ ୬୬ ପୃଷ୍ଠାର ଏକ ଦୀର୍ଘ ଇଂରାଜୀ 
ଭୂମିକା ଓ ଦୂଇ ପୃଷ୍ଠାର ସଂସ୍କୃତ ଟୁମିକା ଯୋଗେଶ ବାବର ଲେଖ୍ଦେଲେ | 
ଯାହାଫଳରେ କି ବିଶ୍ଵର ବୈଜ୍ଞାନିକ ମାନଙ୍କ ପାଖରେ ପଠାଣି ସାମନ୍ତ 
ପରିଚିତ ହୋଇ ପାରିଲେ ! 


ସିବ୍ଧାନ୍ତ ଦର୍ପଣର ମୋଟ ପୃଷ୍ଠା ସଂଖ୍ୟା ତିନିଶହ ପଚାଶ । ଏଥୁରେ 
ଦୁଇ ହଜାର ପାଞ୍ଚ ଶହ ଶ୍ଲୋକ ରହିଛି । ତା' ଭିତରୁ ଦ୍ରଇ ହଜାର ଦୁଇ 
. ଶହ ଚଉରାଶୀଟି ' ଶ୍ଲୋକ ପଠାଣି ସାମନ୍ତ ନିଜେ ଲେଖ୍‌ଛନ୍ତି । ବାକି ଦୁଇ 
ଶହ ଷୋହଳଟି ଶ୍ରୋକ ସୂର୍ଯ୍ୟ ସିଦ୍ଧାନ୍ତ ଓ ସିଦ୍ଧାନ୍ତ ଶିରୋମଣି ଆଦି 
ପ୍ରାଚୀନ ଜ୍ୟୋତିଷ ଗ୍ରନ୍ଧରୁ ସେ ଉଦ୍ଧୀର କରିଛନ୍ତି । 

ପୃଥ୍ବୀର ବୈଜ୍ଞାନିକମାନେ ଭଲ କରି ଜାଣନ୍ତି, ସୂର୍ଯ୍ୟ ସ୍ଥିର । ଆଉ 
ପୃଥ୍ବୀ ପ୍ରଭୃତି ଅନ୍ୟାନ୍ୟ ଗ୍ରହ ନକ୍ଷତ୍ରମାନେ ସୂର୍ଯ୍ୟଙ୍କ ଚାରିପାଖେ ଘୂରୁଛନ୍ତି 
ହେଲେ ପଠାଣି ସାମନ୍ତଙ୍କ ପ୍ରମାଣ ଥୁଲା ଓଲଟା । ତାଙ୍କ ମତରେ “ସୂର୍ଯ୍ୟ 
ଚାରିପାଖରେ ପୃଥ୍ବୀ ବ୍ୟତୀତ ଅନ୍ୟ ଗ୍ରହମାନେ ଘୂରୁଛନ୍ତି । ଆଉ ସୂର୍ଯ୍ୟ 
ସେହି ସମସ୍ତ ଗ୍ରହକୁ ନେଇ ନିଜେ ପୃଥ୍ବୀ ଚାରିପାଖେ ଘୂରୁଛି । ପୂଥ୍ବୀ 
ସବୁବେଳେ ସ୍ଥିର ଆଉ ଅଚଳ । 


ସିଦ୍ଧାନ୍ତ ଦର୍ପଣ ପ୍ରକାଶ ପାଇଲା । ଏହାକୁ ପ୍ରଫେସର ଯୋଗେଶଚନ୍ଦ୍ର 
ସବୁ ଦେଶକ୍ର ପଠାଇଲେ । ଫ୍ରାନ୍ଧଃ ଜର୍ମାନ, ଲଣ୍ଡନ, ଆମେରିକା 
ଆଦି ଦେଶମାନଙ୍କରେ ସିଦ୍ଧାନ୍ତ ଦର୍ପଣ ଉପରେ ଆଲୋଚନା ହେଲା । 
ଏହି ଦେଶର ବେଜ୍ଞାନିକମାନେ ସିଦ୍ଧାନ୍ତ ଦର୍ପଣକୁ ମନଯୋଗ ସହକାରେ 
ପଢ଼ିଲେ । ସେଥ୍‌ରେ ଥ୍ବା ପାଠ ଗୁଡ଼ିକ ପଢ଼ି ସେମାନେ ଅଭିଭୂତ 
ହୋଇଗଲେ । ପଠାଣି ସାମନ୍ତଙ୍କୁ ଜଣେ ବଡ଼ ବୈଜ୍ଞାନିକ ବୋଲି ମାନିଲେ । 
ବିଲାତରେ ସିବ୍ଧାନ୍ତ ଦର୍ପଣର ଉଚ୍ଚ ପ୍ରଶଂସା ହେଲା । ବିଲାତରୂ ନେଚର 
ନାମରେ ଗୋଟିଏ ବିଖ୍ୟାତ ପତ୍ରିକା ପ୍ରକାଶ ପାଏ । ସେହି ପତ୍ରିକା ପୃଥ୍ବୀର 
ସବୁ ଦେଶକୁ ଯାଏ । ସେଥ୍‌ରେ “ସିଦ୍ଧାନ୍ତ ଦର୍ପଣ”ର ଉଚ୍ଚ ପ୍ରଶଂସା ହୋଇ 
ଲେଖାମାନ ବାହାରିଲା । 


ସିଦ୍ଧାନ୍ତ ଦର୍ପଣରେ ପୃଥ୍ବୀ ଓ ସୂର୍ଯ୍ୟଙ୍କ ଗତି ସମ୍ପର୍କରେ ପଠାଣି ସାମନ୍ତ 
ଅଲଗା କଥା ଲେଖ୍‌ଥୁଲେ । ବିଦେଶର ବଡ଼ ବଡ଼ ପଣ୍ଡିତ ଏ ବିଷୟରେ 
ଆଲୋଚନା କରିବାକୁ ପଠାଣି ସାମନ୍ତଙ୍କ ପାଖକୁ ଆସିଲେ । ସେମାନେ 
ପଠାଣି ସାମନ୍ତଙ୍କ ସହ ଆଲୋଚନା କରି ପରାସ୍ତ ହେଲେ । ଶେଷରେ ତାଙ୍କ 
ମତ ପରିବର୍ଭନ କରିବାକୁ ସେମାନେ ପଠାଣି ସାମନ୍ତଙ୍କୁ ଲୋଇ 
ଦେଖାଇଲେ ! ମାତ୍ର ସାମନ୍ତ ନିଜ ମତରେ ଅଟଳ ରହିଲେ । ବାଧ୍ୟ ହୋଇ 
ବିଦେଶୀ ବୈଜ୍ଞାନିକ ମାନେ ପଠାଣି ସାମନ୍ତଙ୍କର ଭୂରି ଭୂରି ପ୍ରଶଂସା କଲେ | 
ପଠାଣି ସାମନ୍ତ ହେଲେ ବିଶ୍ଵ ବିଖ୍ୟାତ ବୈଜ୍ଞାନିକ । 


ଫଠାଣି ସାମନଙ୍କ ପରିବାର 
ପଠାଣି ସାମନ୍ତ ବାଇଶି ବର୍ଷରେ ବିବାହ କରିଥଲେ । ତାଙ୍କ ଧର୍ମପତ୍ନୀଙ୍କ 
ନାମ ସୀତା ଦେବୀ । ସୀତା ଦେବୀ ଥଲେ ରୂପବତୀ, ଗୁଣବତୀ, ସତୀ, 


@ 

ସାଧ୍ଵୀ ଓ ଧର୍ମଶୀଳା ମହିଳା । ଘର ସଂସାର ସେ ଖୁବ୍‌ ଭଲ ଭାବରେ 
ଚଳାଉଥ୍‌ଲେ । ପଠାଣି ସାମନ୍ତ ଦିନରାତି ଚବିଶ ଘଣ୍ଟା ଗବେଷଣାରେ ମାତି 
ରହୁଥ୍ଲେ । ତାଙ୍କ ଭାଗ୍ୟରେ ଅନ୍ୟ ସ୍ତ୍ରୀ ପଡ଼ିଥ୍‌ଲେ ତାଙ୍କ ସଂସାର ଚୂନା 
ହୋଇ ଯାଇଥାଆନ୍ତା । 


ପଠାଣି ସାମନ୍ତଙ୍କର ଥୁଲେ ତିନୋଟି ପୁଅ ଓ ଗୋଟିଏ କନ୍ଯା । 
ପୃତ୍ରମାନେ ହେଲେ, ପୀତବାସ, ଗଦାଧର, ଓ ଚକ୍ରଧର । ବଡ଼ ପୂଅ 
ପୀତବାସ ଥୁଲେ ଜଣେ ପଣ୍ଡିତ ଓ ସାହିତ୍ୟିକ । ସଂସ୍କୃତ ଭାଷାରେ ତାଙ୍କର 
ବହୁତ ଜ୍ଞାନ ଥୁଲା | ମଝିଆଁ ପୁଅ ବାପ ପରି ଥୁଲେ ଜଣେ ଜ୍ୟୋତିର୍ବିଜ୍ଞାନୀ । 
ପିତାଙ୍କ ପରେ ସେ ‘ପଠାଣି ସାମନ୍ତ ' ପଞ୍ଜିକା ଗଣନା କରୁଥ୍‌ଲେ । 
ସବାସାନ ପୁଅ ଚକ୍ରଧର ସବୁ ଗୁଣରେ ମଦଶ୍ଡିତ ଥଲେ । 


ବର୍ଭମାନ ପଠାଣି ସାମନ୍ତଙ୍କ ବଂଶଧରମାନେ ଖଣ୍ଡପଡ଼ାରେ ବାସ 
କରୁଛନ୍ତି । ସାମନ୍ତଙ୍କ ମଝିଆ ପୁଅ ଗଦାଧରଙ୍କର ପୁଅଙ୍କର ନାମ ବଂଶୀଧର । 
ସେ ଜଣେ ବଡ଼ ପଞ୍ଜିକା ଗଣନାକାର ଭାବରେ ଖ୍ୟାତ । ପଠାଣି ସାମନ୍ତଙ୍କ 
ସାନ ପୁଅ ଚକ୍ରଧରଙ୍କର ତିନୋଟି ପୂତ୍ର । ସେମାନେ ହେଲେ ଜୟକୃଷ୍ଣ, 
ପଦ୍ଧନାଭ, ଓ ରଘୁନାଥ । ପଠାଣି ସାମନ୍ତଙ୍କ ନାତି ଶ୍ରୀ ରଘୁନାଥ ସିଂହ 

ସାମନ୍ତ ଖଣ୍ଡପଡ଼ା ଅଞ୍ଚଳର ଜଣେ ଲୋକପ୍ରିୟ ବ୍ୟକ୍ତି । ସେ ଥୁଲେ ଖଣ୍ଡପଡ଼ା 
ପ୍ରଜା ଆନ୍ଦୋଳନର ଜଣେ ପୂରୋଧା, ସ୍ଵାଧୀନତା ସଂଗ୍ରାମୀ । ସେ ଜଣେ 
ଅତିଥ୍‌ ପରାୟଣ ଓ ବନ୍ଧୁପ୍ରେମୀ । ଜଣେ ଅଭିଜ୍ଞ ଶିକାରୀ ଭାବରେ ବି 
ପରିଚିତ । ବର୍ଭମାନ ସେ ଖଣ୍ଡପଡ଼ାରେ ରହୁଛନ୍ତି । 


ଶେଷ ଯାଢ଼ା 


ପଠାଣି ସାମନ୍ତ ଅଣସ୍ତରୀ ବର୍ଷ ବୟସରେ ପହଞ୍ଚୁଲେ । ଏତିକିବେଳେ 
ସେ ଶୂଳ ରୋଗରେ ଆକ୍ରାନ୍ତ ହେଲେ । ସେ ଜାଣି ପାରିଲେ ଯେ ତାଙ୍କର 
ଶେଷ ସମୟ ଆସି ପହଞ୍ଚୁଲାଣି । ସେ କେଉଁଦିନ ଦେହ ତ୍ୟାଗ କରିବେ 
ତାହା ଆଗରୁ ଜାଣିପାରି ଥୁଲେ । ଶ୍ରୀକ୍ଷେତ୍ରୱ ପୁରୀଠାରେ ସେ ଶେଷ 
ନିଃଶ୍ବାସ ତ୍ଯାଗ କରିବାକୁ ଇଚ୍ଛାକଲେ । ୧୯୦୪ ମସିହା ଏପ୍ରିଲ୍‌ ପ୍ରଥମ 
ସପ୍ତାହରେ ସେ ପୂରୀରେ ଯାଇ ପହଞ୍ଚଲେ । ପୂରୀରେ ଶ୍ରୀଜଗନ୍ନାଥଙ୍କୁ 
ଦର୍ଶନ କରି ଭକ୍ତିରେ ଗଦ୍‌ଗଦ୍‌ ହେଲେ ! ତାଙ୍କ ମରିବାର ଦିନ ଯେତିକି 
ପାଖେଇ ଆସୁଥାଏ ସେ ସେତିକି ଭକ୍ତିରେ ଗଦ୍‌ଗଦ୍‌ ହୋଇ ଉଠୁ ଥାଆନ୍ତି । 
ତାଙ୍କ ମୁଖ ମଣ୍ଡଳ ଉଜ୍ଵଳ ଦିଶିଲା । ଶେଷରେ ପଠାଣି ସାମନ୍ତ ୧୯୦୪ 
ମସିହ ମଇ ମାସ ଏଗାର ତାରିଖ ଶନିବାର ଦିନ ଏଗାରଟା ସମୟରେ ପ୍ରିୟ 
ଜନ୍ମ ଭୁମି ଛାଡ଼ିଲେ । ହେଲେ ଅମର ଧାମର ଯାତ୍ରୀ । ସେ ଥଲେ ଭାରତର 
ଦ୍ଵିତୀୟ ଭାସ୍କରାଚାର୍ଯ୍ୟ ॥ କବି ରାଧାନାଥଙ୍କ ଭାଷାରେ- 

“ଉଳଳେ- ଜଦୟ- ଅଟନ ଭାସ୍ଟର / 
ହେଲେ ଭାରତର ଦ଼ିଚାୟ ଭାସ୍କର |/ 
ସିଦ୍ଦାଚ ଦର୍ପଣ ହେବନାହିଁ ଲୟ / 
ନର ଦେହେ ଥୁବ ଯାବତ୍‌ ହୃଦୟ ॥/ 


ଏହି ବିଖ୍ୟାତ ଓଡ଼ିଆ ବୈଜ୍ଞାନିକ ପଠାଣି ସାମନ୍ତଙ୍କ ସ୍ଵ ତିରକ୍ଷା 
ହୋଇଛି । ଓଡ଼ିଶାର ରାଜଧାନୀ ଭୁବନେଶ୍ବରଠାରେ ସରକାରଙ୍କ ବିଜ୍ଞାନ 
ଓ କାରିଗରୀ ବିଭାଗ ତରଫରୁ ଗୋଟିଏ ପ୍ଲାନାଟାରିଅମ୍‌ ବା ଗ୍ରହ 
ନକ୍ଷତ୍ରଶାଳା ପ୍ରତିଷ୍ଠା ହୋଇଛି । ଓଡ଼ିଶାର ସଂସ୍କୃତି ସମ୍ପନ୍ନ ମୁଖ୍ଯମନ୍ତ୍ରୀ 
ନିଜେ ଏହି ପ୍ଲାନାଟାରିଅମର ନାମ ‘ପଠାଣି ସାମନ୍ତ ପ୍ଲାନାଟାରିଅମ୍‌’ 
ବୋଲି ନାମ କରଣ କରିଛନ୍ତି । 

